



Грошы

Заробкі набліжаюцца да тысячы рублёў

Згодна з аналітычным аглядам Нацыянальнага банка краіны, намінальная налічаная сярэдняя зароботная плата работнікаў у жніўні гэтага года склала 987,5 рубля, што ў рэальным выражэнні на 11 % вышэй за адпаведны ўзровень мінулага года.

У разрэзе ўзбуйненых відаў дзейнасці найбольшы ўзровень сярэднямесячнай налічанай зароботнай платы ў жніўні зафіксаваны ў сферы інфармацыі і сувязі (2 773,9 рубля), а найменшы — у сферы адукацыі (616,8 рубля).

У бюджэтных арганізацыях намінальная налічаная сярэднямесячная зароботная плата ў жніўні склала 720,5 рубля. Рэальная зароботная плата ў бюджэтных арганізацыях у студзені — жніўні гэтага года павялічылася на 15,3 працэнта.

Па падліках аналітыкаў, грашовыя даходы ў разліку на душу насельніцтва ў студзені — ліпені гэтага года склалі 614,1 рубля ў месяц, што на 13,5 працэнта больш, чым за аналагічны перыяд летась. Асноўнымі крыніцамі фарміравання грашовых даходаў насельніцтва выступалі аплата працы і трансферты насельніцтву (пенсіі, дапамогі і стыпен-

дыі), удзельная вага якіх у агульнай суме грашовых даходаў насельніцтва склала 87,7 працэнта.

У органах па працы, занятасці і сацыяльнай абароне ў апошнім месяцы лета на ўліку стаяла 2 550,5 тысячы пенсіянераў, сярэдні памер прызначаных ім пенсій склаў 363,9 рубля, што ў 2,2 раза перавышае бюджэт пражытковага мінімуму. Сярэдні памер пенсій у жніўні склаў: па ўзросце — 374,8 рубля, па інваліднасці — 332,1 рубля, у сувязі са стратай карміцеля — 251,8 рубля, сацыяльных пенсій — 198,2 рубля.

Сяргей КУРКАЧ.

3 нагоды

ЁСЦЬ КАНТАКТ!

У Ваеннай акадэміі адкрыты новыя спецыялізаваныя класы

Ролю войскаў сувязі ў сучаснай арміі пераацаніць цяжка. Без іх надзейнай работы нельга забяспечыць надзейнае кіраванне іншымі войскамі. Тэхнічны прагрэс, аднак, на месцы не стаіць. І тое абсталяванне, якое ўчора яшчэ здавалася фантастыкай, сёння стаіць ужо на ўзбраенні.

Сёння прадпрыемствы Дзяржкамваенпрама выпускаюць сур'ёзныя лічбавыя сістэмы, комплексы і сродкі сувязі, якімі ў масавым парадку аснашчаюцца Узброеныя Сілы. Але для таго, каб гэтымі сістэмамі можна было кіраваць, патрэбны высакласныя спецыялісты. Напярэдадні 99-га дня нараджэння войскаў сувязі **начальнік Генеральнага штаба Узброеных Сіл — першы намеснік міністра абароны генерал-маёр Алесі БЕЛАКОНЕЎ** наведаў факультэт сувязі і аўтаматызаваных сістэм кіравання Ваеннай акадэміі. Ён адкрыў тры новыя спецыялізаваныя класы.

— Абсталяванне аднаго такога класа замяняе 23—27 машын сувязі, — зазначыў Алесі БЕЛАКОНЕЎ. — Раней для трэніроўкі па сувязі іх трэба было разгарнуць, выдаткаваўшы на гэта пэўныя матэрыяльныя сродкі. Наяўнасць сучаснага абсталявання значна аблегчыць правядзенне рознага роду трэніровак. А іх на базе ваеннай ВНУ до-сыць шмат.

Курсанты прадэманстравалі сеанс закрытай відэаканферэнцсувязі са спецыялізаванымі аўдыторыямі 74-га асобнага палка сувязі, які месціцца ў Гродне, і 85-й брыгады сувязі, што дыслакуецца ў Баранавічах, а таксама з аддаленым пунктам кіравання сувяззю.

Новае абсталяванне таксама дазваляе выкарыстоўваць больш магчымасцяў падчас вызначэння ўздзеяння на сістэму сувязі сродкаў разведкі і падаўлення верагоднага праціўніка.

Валяр'ян ШКЛЕННІК.

НОЧ КАМСАМОЛЬСКАГА КІНО

Незвычайна адзначачь юбілей камсамола ў ноч з 26 на 27 кастрычніка ў Мінску: у кінатэатры «Камсамолец» пройдзе... ноч камсамольскага кіно «Час выбраў нас».

Гараджанам і гасцям сталіцы прадставяць аднайменны пяцісерыйны фільм «Час выбраў нас» вытворчасці кінастудыі «Беларусьфільм». Сеанс будзе доўжыцца з 22 гадзін вечара да 6 гадзін раніцы. На працягу ўсяго гэтага часу ў кінатэатры будуць працаваць інтэрактыўныя зоны, тэматычна аформленыя сцэнічныя пляцоўкі, фотазона ў стылі камсамольскай эпохі. Уваход на ноч камсамольскага кіно — вольны.

Сяргей РАСОЛЬКА.

Басейн для Заходняга



dobrye.by

Заходні — гэта адзін з маладых мікрараёнаў Бабруйска, які імкліва развіваецца. Першага верасня тут адкрылася буйная нават па маштабах краіны школа на тысячу вучняў, а зараз на яе базе ўрачыста прэзентавалі новы басейн.

Двухпавярховы будынак быў узведзены з сучасных матэрыялаў усяго за адзінаццаць месяцаў. Да паслуг наведвальнікаў — сем плавальных дарожак па 25 метраў кожная. Плюс «лягушатнік» для дзяцей. Наведваць спартыўны аб'ект змогуць не толькі вучні 34-й школы, але і ўсе жыхары Бабруйска. Дарэчы, акрамя басейна створаны ўмовы для заняткаў настольным тэнісам, у трэнажорнай зале да паслуг дарослых і дзяцей утульныя душавыя, для персаналу — трэнерскія памяшканні. Ёсць нават саўна.

Як адзначыў падчас адкрыцця **старшыня Бабруйскага гарвыканкама Алесіа СТУДНЕЎ**, установа дазволіць усім жыхарам мікрараёна аздаравіцца, ну а вучням дасць шанц палепшыць свае спартыўныя паказчыкі і дасягнуць новых вышынь. Кіраўнік горада падзякаваў за такі прыгожы і карысны падарунак гораду і ўручыў будаўнікам ўзнагароды, а таксама выказаў спадзяванні, што хутка ў Бабруйску з'явіцца яшчэ адзін вельмі важны для горада аб'ект — дзіцячы сад у сёмым мікрараёне.

Нэллі ЗІГУЛЯ.

Добраўпарадкаванне

ДЛЯ НАДВОР'Я — ДОБРЫ ПРАГНОЗ!

У канцы кастрычніка ў сталіцы адкрыецца самы сучасны ў краіне комплекс метэаралагічных і аэралагічных назіранняў «Мінск». Напярэдадні яго ўводу ў эксплуатацыю Мінпрыроды праводзіць суботнік па ўборцы і добраўпарадкаванні гэтага аб'екта.

— Адкрыццё комплексу — значная падзея для метэаралагаў, у тым ліку і ў межах выканання даручэння кіраўніка дзяржавы па ўдасканаленні метэапрагнозаў і самай гідраметэаралагічнай службы, — адзначыла **прэс-сакратар Мінпрыроды Алесіа МЕЛЯШ-КОВА**. — Найноўшае метэаралагічнае і тэхналагічнае абсталяванне, якое запрацуе ў раёне ваеннага гарадка «Уручча», дазволіць забяспечыць поўны цыкл гідраметэаралагічных назіранняў (прыземных метэаралагічных, аэралагічных, актынаметрычных, гідралагічных, радыёметрычных).

Цырымонія ўводу комплексу ў эксплуатацыю прымеркавана да 25-годдзя Нацыянальнай сістэмы маніторынгу навакольнага асярод-

дзя (святочныя мерапрыемствы пройдуць 30—31 кастрычніка).

Сёння, 20 кастрычніка, экалагі і метэаралагі, супрацоўнікі сістэмы Мінпрыроды на чале з **міністрам Андрэем ХУДЫКОМ** праводзяць завяршальныя работы па падрыхтоўцы комплексу да ўрачыстага адкрыцця: добраўпарадкоўваюць тэрыторыю, высаджваюць туі, праводзяць уборку памяшканняў і г. д. Суботнік праводзіцца пад знакам экалагічнай кампаніі «Уладкуем малую радзіму», прысвечанай Году малой радзімы.

* * *

Прыземныя метэаралагічныя назіранні будуць ажыццяўляцца з дапамогай аўтаматызаванай метэаралагічнай сістэмы вытворчасці ААТ «Пеленг». Яна дазволіць у аўтаматызаваным рэжыме вымяраць 12 метэаралагічных параметраў і характарыстык, у тым ліку тэмпературу і параметры вільготнасці паветра, атмасферныя ападка, напрамак і хуткасць ветру, тэмпературу глебы на розных глыбінях, працягласць сонечнага ззяння, вышыню снежнага покрыва і інш.

Вераніка КОЛАСАВА.

Гучная справа

Прыгавор абвешчаны

Мінскі абласны суд абвясціў судовую пастанову па крымінальнай справе ў дачыненні да двух вайскоўцаў — Паўла Сукавенкі і Артура Вірбала.

Павел Сукавенка быў камандзірам роты, у якой у 72-м АНЦ у Печых служыў Аляксандр Коржыч, а прапаршчык Артур Вірбал — старшыной.

Вайскоўцы прызнаныя вінаватымі ў здзяйсненні злачынстваў, прадугледжаных ч. 1 і 2 арт. 455 КК. Гаворка ідзе аб перавышэнні ўлады і службовых паўнамоцтваў, учыненым з іншай асабістай зацікаўленасці (Сукавенка — з карыслівай зацікаўленасці), што пацягнула прычыненне істотнай шкоды правам і законным інтарэсам грамадзян, дзяржаўным і грамадскім інтарэсам, а таксама аб перавышэнні ўлады, звязаным з гвалтам.

Павел Сукавенка прысуджаны да шасці гадоў, а Артур Вірбал — да чатырох гадоў пазбаўлення волі ў калоніі ўзмоцненага рэжыму. Прысуд у законную сілу не ўступіў і можа быць абскарджаны і апрагэставаны ва ўстаноўленым законам парадку.

Артур Вірбал сваю віну прызнаў цалкам. Як вынікае з матэрыялаў абвінавачвання, ён неаднаразова збіваў падначаленых, у тым ліку драўлянай палкай, прымушаў адціскацца. Такое пакаранне ўжывалася як за хібы па службе, так і з надуманых прычын. Павел Сукавенка, паводле звестак следства, прысвойваў частку штомесячнага грашовага забеспячэння, якое павінен быў выдаваць вайскоўцам. Акрамя таго, ён прымушаў падначаленых адціскацца, збіваў іх драўлянай палкай за няправільныя адказы пры правярцы ведання Статута, патрабаваў купляць яму прадукты і цыгарэты. Сваю віну ён прызнаў часткова. Абвінавачаны адмаўляе, што збіваў вайскоўцаў.



фота БелТА

Маці загінулага радавога Аляксандра Коржыча.

Сярод пацярпелых па гэтай справе — сяржанты Яўген Бараноўскі і Антон Вяжэвіч, а таксама малодшы сяржант Ягор Скуратовіч. Яны ў сваю чаргу праходзяць абвінавачанымі па справе аб гібелі радавога Аляксандра Коржыча.

Цела Аляксандра Коржыча, які праходзіў тэрміновую службу з мая 2017 года, было знойдзена 3 кастрычніка ў падвале будынка на тэрыторыі вайскавай частцы ў Барысаўскім раёне. Па выніках расследавання, Следчы камітэт прыйшоў да высновы, што мела месца давадзненне да самагабства.

Сяргей КУЛАКОЎ.

ИЗВЕЩЕНИЕ

о проведении повторного аукциона

Крупское районное потребительское общество (продавец) проводит повторный открытый аукцион по продаже следующих объектов недвижимого имущества:

Лот № 1. Здание общежития, общей площадью 123,8 кв. м, инвентарный номер № 613/С-13995, расположенное на земельном участке с кадастровым номером № 623050100002631 (предоставлен на праве аренды) площадью **0,0382 га**, по адресу: **Минская область, г. Крупки, ул. Дзержинского, 8**.

Начальная цена – **45 000** бел. руб. (задаток 10 % от начальной цены – 4500 бел. руб.).

Задаток перечисляется на р/с №BY48BAPB30153214700100000000 БИК BAPBY2X в ЦБУ № 525 г. Крупки региональная дирекция по Минской области ОАО «Белагропромбанк» ул. Советская, 10, УНН 600093961, ОКПО 01796656.

На земельном участке имеются ограничения: водоохранная зона реки, водоема площадью 0,0382 га, охранный зона линий связи и радиосвязи площадью 0,0020 га, охранный зона электрических сетей до 1000 вольт площадью 0,0022 га, охранный зона объектов газораспределительной системы площадью 0,0016 га.

Договор купли-продажи должен быть подписан в течение 10 (десяти) рабочих дней после проведения аукциона. Оплата за объект производится в течение 10 (десяти) банковских дней со дня заключения договора купли-продажи, если иное не предусмотрено договором купли-продажи. Аукцион состоится 02.11.2018 в 12.00 по адресу: Минская область, г. Крупки, ул. Ленина, 7. Заявления на участие и необходимые документы принимаются по **31.10.2018 до 16.00** по указанному адресу. **Тел.: (801796) 54-936, 555-67.**

Лот № 2. Здание магазина ТПС № 10, общей площадью 130,0 кв. м, инвентарный номер № 613/С-13998, расположенное на земельном участке с кадастровым номером № 623050100001002629 (предоставлен на праве аренды) площадью **0,0339 га** по адресу: **Минская область, г. Крупки, ул. Полевая, 8**.

Начальная цена с НДС (20 %) – **45 000** бел. руб. (задаток 10 % от начальной цены – 4500 бел. руб.). **Задаток перечисляется на р/с №BY48BAPB30153214700100000000 БИК BAPBY2X в ЦБУ № 525 г. Крупки** региональная дирекция по Минской области ОАО «Белагропромбанк» ул. Советская, 10, УНН 600093961, ОКПО 01796656.

На земельном участке имеются ограничения: охранный зона связи и сооружения канализации площадью 0,0022 га, охранный зона линий связи и радиосвязи площадью 0,0047 га.

Договор купли-продажи должен быть подписан в течение 10 (десяти) рабочих дней после проведения аукциона. Оплата за объект производится в течение 10 (десяти) банковских дней со дня заключения договора купли-продажи, если иное не предусмотрено договором купли-продажи. Аукцион состоится 2.11.2018 в 12.15 по адресу: Минская область, г. Крупки, ул. Ленина, 7. Заявления на участие и необходимые документы принимаются по **31.10.2018 до 16.00** по указанному адресу. **Тел.: (801796) 54-936, 555-67.**